



नेपाल राजपत्र

नेपाल सरकारद्वारा प्रकाशित

खण्ड ६८) काठमाडौं, कार्तिक ८ गते, २०७५ साल (संख्या ३६)

भाग ३

नेपाल सरकार

भौतिक पूर्वाधार तथा यातायात मन्त्रालयको

सूचना

नेपाल सरकारले सवारी तथा यातायात व्यवस्था नियमावली, २०५४ को नियम ६३ ले दिएको अधिकार प्रयोग गरी सोही नियमावलीको अनुसूची-६ मा देहाय बमोजिम हेरफेर गरेको छ :-

१. खण्ड (क) मा रहेका,-

- (क) “अचल संकेत” भन्ने शब्दहरूको सट्टा “प्रदेश संकेत” भन्ने शब्दहरू राखिएका छन् ।
- (ख) “मेची, कोशी, सगरमाथा, जनकपुर, बागमती, नारायणी, गण्डकी, लुम्बिनी, राप्ती, भेरी, सेती र महाकाली अचलहरूको लागि क्रमशः मे., को., स., ज., वा., ना., ग., लु., रा., भे., से., र म.” भन्ने व्यहोराको सट्टा देहायको व्यहोरा राख्ने :-
“प्रदेश १, प्रदेश २, प्रदेश ३, गण्डकी प्रदेश, प्रदेश ५, कर्णाली प्रदेश, प्रदेश ७ ।

तर प्रदेशको नामकरण भए पछि सोही बमोजिम हुनेछ ।”

२. खण्ड (ख), (ग), (घ) र (ङ) मा रहेका “अचल संकेत” भन्ने शब्दहरूको सट्टा “प्रदेश संकेत” भन्ने शब्दहरू राखिएका छन् ।

३. द्रष्टव्य ३. को सट्टा देहाय बमोजिमको द्रष्टव्य ३. राखिएको छ :-

“३. नम्बर प्लेटमा आवश्यकता अनुसार अङ्क र अक्षर रहने छन् । सवारीको अगाडिको नम्बर प्लेट तल र माथि गरी दुई लाईनमा र पछाडिको नम्बर प्लेटमा तल र माथि गरी तीन लाईनमा देहाय बमोजिम राख्नु पर्नेछ :-

- (क) अगाडि र पछाडि दुवै नम्बर प्लेटको माथिल्लो लाईनको सुरुमा सवारी दर्ता गर्ने कार्यालयको प्रदेश संकेत र त्यसपछि उक्त प्रदेश भित्रको यातायात व्यवस्था कार्यालयको क्रम संख्या जनाउने अङ्क उल्लेख गर्नु पर्नेछ । प्रदेश भित्र रहेका यातायात व्यवस्था कार्यालयहरूको क्रम संख्या जनाउने अङ्क यातायात व्यवस्था विभागले तोके बमोजिम हुनेछ ।
- (ख) अगाडिको नम्बर प्लेटको तल्लो लाईनमा सवारी समूह जनाउने अङ्क, सवारीको किसिम जनाउने संकेत र सवारीको दर्ता नम्बर लेख्नु पर्नेछ ।
- (ग) पछाडिको नम्बर प्लेटको दोस्रो लाईनमा सवारी समूह जनाउने अङ्क र सवारीको किसिम जनाउने संकेत र तेस्रो लाईनमा सवारीको दर्ता नम्बर लेख्नु पर्नेछ । त्यस्तो सवारी समूह जनाउने अङ्क आवश्यकता अनुसार ००१ देखि ९९९ सम्म हुनेछ ।
- (घ) सवारीको दर्ता नम्बर बढीमा चार अङ्क (०००१ देखि ९९९९ सम्म) मात्र हुनेछ । प्रयोग अनुसार कुनै एक संकेत अक्षरमा चार अङ्कको सबै भन्दा ठुलो संख्या (९९९९) पुगे पछि क्रमशः अर्को समूह संकेतको संख्या दिई त्यसमा पनि ०००१ देखि ९९९९ सम्म दिई जानु पर्नेछ ।

उदाहरणार्थ: प्रदेश नं ३ को क्रमसंख्या ०१ भएको कुनै यातायात व्यवस्था कार्यालयमा दर्ता हुने पहिलो समूहको (०००१ देखि ९९९९ भित्रको) १२८६ दर्ता नम्बरको निजी मोटर साईकलको नम्बर प्लेट देहाय बमोजिम हुनेछ :-

अगाडिको नम्बर प्लेट :

प्रदेश ३ - ०१

००१ प १२८६

पछाडिको नम्बर प्लेट :

प्रदेश ३ - ०१

००१ प

१२८६”

आज्ञाले,
मधुसुदन अधिकारी
नेपाल सरकारको सचिव